

මගේ අංකය : සී.ප්‍රා.ස /1/5/2018,
සිතාවක ප්‍රාදේශීය සභාව,
හංවැල්ල.
2019.01.03.

සිතාවක ප්‍රාදේශීය සභාවේ,
ගරු සභාපති/උප සභාපති/ මන්ත්‍රී,

.....
මැතිතුමනි / මැතිතුමියනි,

2019 ජනවාරි මස මහා සභා රැස්වීම - 10 වන මහා සභාව.

සිතාවක ප්‍රාදේශීය සභාවේ 2019 ජනවාරි මාසයට නියමිත 10 වන මහා සභා රැස්වීම 2019 ජනවාරි මස 10 වන බ්‍රහස්පතින්දා දින, පෙ.ව. 10.00 ට සිතාවක ප්‍රාදේශීය සභාවේ සභා ශාලාවේ දී පැවැත්වේ.

එදිනට ඔබතුමාගේ / ඔබතුමියගේ පැමිණීම ගෞරවයෙන් බලාපොරොත්තු වෙමි.

මෙයට,
ගරු සභාපතිතුමාගේ නියමය පරිදි,

කේ.ඒ. වන්දන පද්මසිරි,
ලේකම්,
සිතාවක ප්‍රාදේශීය සභාව,
හංවැල්ල.

නායාය පත්‍රය.

01. පසුගිය රැස්වීම් වාර්තා සම්මත කර ගැනීම.

- I. 2018.12.07 දින පැවති විශේෂ සභා රැස්වීමේ වාර්තාව.
- II. 2018.12.10 දින පැවති මහා සභා රැස්වීමේ වාර්තාව.

02. සභාපතිවරයා විසින් කරනු ලබන විශේෂ නිවේදන.

03. ප්‍රාදේශීය සභාව අමතා එවන ලද සංදේශ, පෙත්සම්, පැමිණිලි හා සන්නිවේදන සභාවට ඉදිරිපත් කිරීම.

04. යථා පරිදි කල් දී ඇති ප්‍රශ්න. - ඉදිරිපත්ව නැත.

05. යථා පරිදි කල් දී ඇති යෝජනා.

05 - (01) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභා බල ප්‍රදේශයේ විශාල වශයෙන් දෛනිකව එකතු වන නොදිරන කසල වර්ග කර බෙල් කිරීම සඳහා හංවැල්ල ප්‍රදේශයේ පිහිටුවා ඇති "පොලිතින් කැට බෙල් කිරීමේ ව්‍යාපෘතියේ" ව්‍යාපෘති කාල සීමාව 2019.01.31 වන දින අවසන් වීමට නියමිත බැවින්, එම ව්‍යාපෘතියේ ව්‍යාපෘති කාල සීමාව 2019.02.01 දින සිට 2020.01.31 දින දක්වා වසරක කාල සීමාවක් දක්වා දීර්ඝ කළ යුතු යැයි මම මෙම ගරු සභාවට යෝජනා කරමි.

05 - (02) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභාවට අයත් "හංවැල්ල පූර්ව ළමාවිය සංවර්ධන මධ්‍යස්ථානය හා දිවා සුරැකුම් මධ්‍යස්ථාන ව්‍යාපෘතියේ" ව්‍යාපෘති කාල සීමාව 2019.02.01 දින අවසන් වීමට නියමිත බැවින්, එම ව්‍යාපෘතියේ ව්‍යාපෘති කාල සීමාව 2019.02.02 දින සිට 2020.02.01 දින දක්වා වසරක කාල සීමාවක් දක්වා දීර්ඝ කළ යුතු යැයි මම මෙම ගරු සභාවට යෝජනා කරමි.

05 - (03) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභා බල ප්‍රදේශය තුළ සීතාවක ප්‍රාදේශීය සභාවට අයත් සුදුවැල්ල, ගලගෙදර ආදාහනාගාරයන් දෙක සඳහා හා අළුතින් ඉදිවෙන තුන්තන ආදාහනාගාරය සඳහා දැනට ආදාහනාගාර ක්‍රියාකරු තනතුරු 01 ක් හා ආදාහනාගාර ක්‍රියාකරු සහායක තනතුරු 01 ක් අනුමතව ඇතත් ඉදිරියේදී එය ප්‍රමාණවත් නොවන බැවින් අනුමතව ඇති තනතුරු වලට අමතරව තවත් ආදාහනාගාර ක්‍රියාකරු තනතුරු 02 ක් හා ආදාහනාගාර ක්‍රියාකරු සහායක තනතුරු 02 ක් ඇති කළ යුතු යැයිද මම මෙම ගරු සභාවට යෝජනා කරමි.

05 - (04) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභා බල ප්‍රදේශය තුළ හංවැල්ල, පාදුක්ක, කොස්ගම, කහහේන හා දඹෝර ලෙස පුස්තකාල 05 ක් සීතාවක ප්‍රාදේශීය සභාව මගින් මේවනවිට පවත්වාගෙන යන අතර එම පුස්තකාල සඳහා දැනට අනුමතව ඇති පුස්තකාලායාධිපති තනතුරු ගණන 04 ක් වන අතර, පුස්තකාල සහායක තනතුරු 04 ක් වේ. නමුත් අප පුස්තකාල තුළින් මහජනතාවට වඩාත් ඵලදායී හා කාර්යක්ෂම සේවාවක් ලබා දීමට එම තනතුරු ගණන ප්‍රමාණවත් නොවන බැවින් අනුමතව ඇති තනතුරු වලට අමතරව ජාතික පුස්තකාල හා ප්‍රලේඛන සේවා මණ්ඩලයේ නිර්දේශය මත පහත සඳහන් පරිදි තවත් දෙවන ශ්‍රේණියේ පුස්තකාලායාධිපති තනතුරු 01 ක්, තුන්වන ශ්‍රේණියේ පුස්තකාලායාධිපති තනතුරු 05 ක් හා පුස්තකාල සහායක තනතුරු 06 ක් සීතාවක ප්‍රාදේශීය සභාව සඳහා ඇති කළ යුතු යැයි මම මෙම ගරු සභාවට යෝජනා කරමි.

පුස්තකාලයේ නම	දෙවන ශ්‍රේණියේ පුස්තකාලායාධිපති තනතුරු	තුන්වන ශ්‍රේණියේ පුස්තකාලායාධිපති තනතුරු	පුස්තකාල සහායක තනතුරු
පාදුක්ක මහජන පුස්තකාලය	01	04	01
හංවැල්ල මහජන පුස්තකාලය	-	-	01

කොස්ගම මහජන පුස්තකාලය	-	-	01
කහහේන මහජන පුස්තකාලය	-	-	01
දඹුල්ල මහජන පුස්තකාලය	-	01	02
එකතුව	01	05	06

05 - (05) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

වර්ග කිලෝමීටර් 208 ක වපසරියක් ඇති සීතාවක ප්‍රාදේශීය සභා බල ප්‍රදේශය තුළ රාජකාරි කටයුතු සිදු කිරීම සඳහා දැනට අනුමතව ඇති තාක්ෂණ නිලධාරී තනතුරු ගණන 03 ක් වන අතර මෑතකදී සිසු සංවර්ධනයකට භාජනය වෙමින් පවතින ඉතා විශාල වපසරියක් තුළ රාජකාරි කටයුතු සිදු කිරීමේදී එම තනතුරු ප්‍රමාණවත් නොවන බැවින් අනුමතව ඇති එම තනතුරු වලට අමතරව තවත් තාක්ෂණ නිලධාරී තනතුරු 03 ක් සීතාවක ප්‍රාදේශීය සභාව සඳහා ඇති කළ යුතු යැයි මම මෙම ගරු සභාවට යෝජනා කරමි.

05 - (06) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

2018.05.11 වන දින පැවති මහා සභාවේ තීරණ අංක 05 (06) යටතේ මහා සභාවේ ආවරණ අනුමැතියට යටත්ව මා වෙත ගෙවීම් කිරීමට පවරන ලද බලය අනුව මා විසින් කරන ලද පහත උප ලේඛනයේ විස්තර කරන්නට යෙදී ඇති ගෙවීම් ඊට අනුරූපව ඇති ගෙවීම් ලබන්නා වෙත ඊට ඉදිරියෙන් දක්වා ඇති මුදල ගෙවීම අනුමත කළ යුතු යැයි මම මෙම ගරු සභාවට යෝජනා කරමි.

අනු අංක	වවුචර් අංකය හා දිනය	විස්තරය	මුදල රු.
01	<u>2758 - 2762</u> 2018.12.07	2018 නොවැම්බර් මස ප්‍රධාන කාර්යාලයේ, පාදුක්ක උප කාර්යාලයේ, කොස්ගම උප කාර්යාලයේ, හංවැල්ල උප කාර්යාලයේ හා කහහේන උප කාර්යාලයේ මාර්ග, සෞඛ්‍ය, ආයුර්වේද, පුස්තකාල හා ව්‍යාපෘති අංශයන්හි සේවයේ නියුතු ආදේශක සේවකයින් 104 දෙනෙකු වෙනුවෙන් දෛනික වැටුප් ගෙවීම.	2,372,291.70
02	<u>2967 - 2971</u> 2018.12.20	2018 දෙසැම්බර් මස ප්‍රධාන කාර්යාලයේ, පාදුක්ක උප කාර්යාලයේ, කොස්ගම උප කාර්යාලයේ, හංවැල්ල උප කාර්යාලයේ හා කහහේන උප කාර්යාලයේ සේවයේ නියුතු ස්ථීර විශ්‍රාම වැටුප් සහිත සේවකයින් 181 දෙනෙකු සඳහා වැටුප් ගෙවීම.	6,346,334.59

05 - (07) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභාව සතු පහත සඳහන් දේපල 2019 වර්ෂයට බදු ලබා දීම සඳහා 2018.12.12 දින හා 2018.12.28 දින පැවති ටෙන්ඩර් මණ්ඩල තීරණය අනුව පහත උප ලේඛනයේ පළමු තීරයේ සඳහන් දේපල එකී උප ලේඛනයේ දෙවන හා තෙවන තීරයන්හි සඳහන් ටෙන්ඩර්කරුගේ නම හා ටෙන්ඩර් මුදල අනුව ගිවිසුම් ගත වෙමින් එකී ගිවිසුම් ප්‍රකාරව කටයුතු කළ යුතු යැයි මම මෙම ගරු සභාවට යෝජනා කරමි.

දේපල විස්තරය	ටෙන්ඩර්කරුගේ නම හා ලිපිනය	ටෙන්ඩර් මුදල (රු.)
හංවැල්ල එළ හරක් මස් කඩය	දිනේෂ් කුෂාර ගමගේ නො. 452, අරුක්වත්ත වත්ත, ගලගෙදර, පාදුක්ක.	1,889,530.00
හංවැල්ල අංක 03 එළ කුකුළ මස් කඩය	මොහොමඩ් ඉෂාම් මොහොමඩ් ඉල්හාමී 89, හරස් පාර, හංවැල්ල.	962,150.00
පාදුක්ක සතිපොළ	බෝධියා බදුගේ වන්දිකා බන්දුමතී, 50/5, දෙල්ගහවත්ත, ගලගෙදර, පාදුක්ක.	4,490,000.00

05 - (08) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභාවේ දේපල පිළිබඳ පූර්ණ සමීක්ෂණයක් සිදු කිරීම සඳහා පහත නම් සඳහන් ගරු මන්ත්‍රීතුමා සහ නිලධාරීන්ගෙන් සමන්විත සමීක්ෂණ මණ්ඩල 03 ක් පත් කළ යුතු යැයි මම මෙම ගරු සභාවට යෝජනා කරමි.

ඉන්වෙන්ට්‍රි භාණ්ඩ සමීක්ෂණය

- 1. පී.ඒ. ප්‍රදීප් කුමාර් මැතිතුමා - සාමාජික
ගරු ප්‍රාදේශීය සභා මන්ත්‍රී.
- 11. නිරංජලා රාජපක්ෂ මිය - සාමාජික
විමර්ශන නිලධාරී - පළාත් පාලන සහකාර කොමසාරිස් කාර්යාලය.
- 111. ඩී.ඩී.එන්.යු. කුමාර මයා - සාමාජික
කළමනාකරණ සහකාර - සීතාවක ප්‍රාදේශීය සභා ප්‍රධාන කාර්යාලය.
- IV. එස්.පී. කරුණාරත්න මිය - සාමාජික
කළමනාකරණ සහකාර - සීතාවක ප්‍රාදේශීය සභා ප්‍රධාන කාර්යාලය.
- V. අයි.එස්. ගාල්ලගේ මිය - සාමාජික
කළමනාකරණ සහකාර - සීතාවක ප්‍රාදේශීය සභා ප්‍රධාන කාර්යාලය.

ගබඩා තොග සමීක්ෂණය.

- 1. පී.ඒ. ප්‍රදීප් කුමාර් මැතිතුමා - සාමාජික
ගරු ප්‍රාදේශීය සභා මන්ත්‍රී.
- 11. දීපා එදිරිසිංහ මිය - සාමාජික
සංවර්ධන සහකාර - පළාත් පාලන සහකාර කොමසාරිස් කාර්යාලය.
- 111. ජී.සී. පද්මලතා මිය - සාමාජික
කාර්යභාර නිලධාරී - සීතාවක ප්‍රාදේශීය සභා කහභේන උප කාර්යාලය.
- IV. ඩබ්.එම්.සී. රණසිරි මිය - සාමාජික
කළමනාකරණ සහකාර - සීතාවක ප්‍රාදේශීය සභා හංවැල්ල උප කාර්යාලය.
- V. ආර්.ඒ.ඩී.ඩබ්.කේ. රණතුංග මිය - සාමාජික
සංවර්ධන නිලධාරී - සීතාවක ප්‍රාදේශීය සභා ප්‍රධාන කාර්යාලය.

පුස්තකාල පොත් තොග සමීක්ෂණය

- 1. පී.ඒ. ප්‍රදීප් කුමාර් මැතිතුමා - සාමාජික
ගරු ප්‍රාදේශීය සභා මන්ත්‍රී.

11. කේ.පී. ශර්මීලා දුෂානී මිය - සාමාජික
ප්‍රජා සංවර්ධන නිලධාරී - පළාත් පාලන සහකාර කොමසාරිස් කාර්යාලය.

111. එස්.එම්. රංජනී මිය - සාමාජික
පුස්තකාලයාධිපති - භංවැල්ල පුස්තකාලය- සීතාවක ප්‍රාදේශීය සභාව.

IV. දීපා එදිරිසිංහ මිය - සාමාජික
සංවර්ධන සහකාර - පළාත් පාලන සහකාර කොමසාරිස් කාර්යාලය.

V. පී.වී. ගයනී කොඳුරූ මිය - සාමාජික
කළමනාකරණ සහකාර - සීතාවක ප්‍රාදේශීය සභා කොස්ගම උප කාර්යාලය.

05 - (09) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභාවේ පාදුක්ක නව වෙළඳ සංකීර්ණයේ පී.ඩී. සුමනදාස යන අය නමින් ඇති අංක 15 දරණ කඩ කාමරයේ අයිතිය පාදුක්ක, මැල්වත්ත, 412/සී/02 හි පදිංචි පී. චතුරිකා දිලිනි කුමාරි යන අයට පැවරිය යුතු යැයි මම මෙම ගරු සභාවට යෝජනා කරමි.

05 - (10) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභාවේ පාදුක්ක නව වෙළඳ සංකීර්ණයේ ශ්‍රියානී නාවලගේ යන අය නමින් ඇති අංක 32 දරණ කඩ කාමරයේ අයිතිය පාදුක්ක, ඉංගිරිය පාර, 61/17 හි පදිංචි ආර්.තනුජා තිල්ලනී යන අයට පැවරිය යුතු යැයි මම මෙම ගරු සභාවට යෝජනා කරමි.

05 - (11) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභාවේ පාදුක්ක නව වෙළඳ සංකීර්ණයේ කේ.ජී. මාග්‍රට් යන අය නමින් ඇති අංක 18 දරණ කඩ කාමරයේ අයිතිය පාදුක්ක, පොල්වත්ත, තුන්වන පටුමග, 19/1 හි පදිංචි කේ.ජී.ටී.යු. ජයරත්න යන අයට පැවරිය යුතු යැයි මම මෙම ගරු සභාවට යෝජනා කරමි.

05 - (12) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභාවේ පාදුක්ක නව වෙළඳ සංකීර්ණයේ එම්.ඒ.එම්. කමිල් අන්තම් යන අය නමින් ඇති අංක 31 දරණ කඩ කාමරයේ අයිතිය පාදුක්ක, අරුක්වත්ත වත්ත, නො.488/ඒ හි පදිංචි ඒ.එම්.ඒ. මොහොමඩ් යන අයට පැවරිය යුතු යැයි මම මෙම ගරු සභාවට යෝජනා කරමි.

05 - (13) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභාවේ පාදුක්ක නව වෙළඳ සංකීර්ණයේ ඊ.එම්.ජී. දයාවතී යන අය නමින් ඇති අංක 33 දරණ කඩ කාමරයේ අයිතිය පාදුක්ක, පොල්වත්ත, තුන්වන පටුමග, 19/1 හි පදිංචි කේ.ජී.ටී.යු. ජයරත්න යන අයට පැවරිය යුතු යැයි මම මෙම ගරු සභාවට යෝජනා කරමි.

05 - (14) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභා බල ප්‍රදේශයේ ඇති මාතෘ සායන වලට සහභාගි වන බල ප්‍රදේශයේ පදිංචි ගර්භනීභාවයට සති 32 ක් සම්පූර්ණ වූ ගර්භනී මව්වරුන්ට තම දරුවාගේ පාවිච්චිය සඳහා අවශ්‍ය වන බේබි නැප්කින්, බේබිෂීට්, ළඳරු නෙට්, ළඳරු බැග් සහිත රු.1000 ක් පමණ වටිනා ද්‍රව්‍යමය ආධාරයක් ලබා දීමට මම මෙම ගරු සභාවට යෝජනා කරමි.

05 - (15) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභාවට අයත් පෙර පාසල් දරුවන්ගේ දෙමව්පියන් දැනුවත් කිරීමේ වැඩසටහන - 2019 වෙනුවෙන් වූ ඇස්තමේන්තුව

අඩු ආදායම්ලාභී පවුල් සඳහා සෙවිලි තහඩු හා වැසිකිලි ආධාර බෙදා දීමේ වැඩසටහන වෙනුවෙන් වූ ඇස්තමේන්තුව.

පාදුක්ක ක්‍රීඩාංගනයට නව ජල සැපයුමක් ලබා ගැනීම වෙනුවෙන් වූ ඇස්තමේන්තුව

පාදුක්ක ක්‍රීඩාංගනයට නව ජල සැපයුමක් ලබා ගැනීමේදී සිදුවන මාර්ග අලාභ හානි වෙනුවෙන් වූ ඇස්තමේන්තුව

හංවැල්ල මහජන පුස්තකාලයේ ස්ථාපිත විදුලි සෝපානය සඳහා 2019 වර්ෂය වෙනුවෙන් වූ වාර්ෂික සේවා ගාස්තුව ගෙවීම.

සීතාවක ප්‍රාදේශීය සභාවට අයත් සියලුම පෙර පාසල් වන ඉගෙනුම ලබන දරුවන්ට නොදිරන කසල කළමනාකරණය පිළිබඳව අවබෝධයක් ලබාදීම සඳහා ඊට අනුමත වර්ෂ වලින් බාස්කට් 1400 ක් ලබා දීම වෙනුවෙන් වූ ඇස්තමේන්තුව

අනු අංක	ව්‍යාපෘතිය	මූල්‍ය සම්පාදනය	කොන්ත්‍රාත් සමිතිය/ ආයතනය/ පුද්ගලයා	ගිවිසුම්ගත මුදල රු.
01	සීතාවක ප්‍රාදේශීය සභාවට අයත් පෙර පාසල් දරුවන්ගේ දෙමව්පියන් දැනුවත් කිරීමේ වැඩසටහන - 2019 වෙනුවෙන් වූ ඇස්තමේන්තුව	සභා අරමුදල්	සරප් ප්‍රධාන කාර්යාලය	92,000.00
02	අඩු ආදායම්ලාභී පවුල් සඳහා සෙවිලි තහඩු හා වැසිකිලි ආධාර බෙදා දීමේ වැඩසටහන වෙනුවෙන් වූ ඇස්තමේන්තුව.	සභා අරමුදල්	සරප් ප්‍රධාන කාර්යාලය	19,000.00
03	පාදුක්ක ක්‍රීඩාංගනයට නව ජල සැපයුමක් ලබා ගැනීම වෙනුවෙන් වූ ඇස්තමේන්තුව	සභා අරමුදල්	ජාතික ජලසම්පාදන හා ජලාපවහන මණ්ඩලය	29,007.50
04	පාදුක්ක ක්‍රීඩාංගනයට නව ජල සැපයුමක් ලබා ගැනීමේදී සිදුවන මාර්ග අලාභ හානි වෙනුවෙන් වූ ඇස්තමේන්තුව	සභා අරමුදල්	විධායක ඉංජිනේරු කාර්යාලය, අවිස්සාවේල්ල	11,499.00
05	හංවැල්ල මහජන පුස්තකාලයේ ස්ථාපිත විදුලි සෝපානය සඳහා 2019 වර්ෂය වෙනුවෙන් වූ වාර්ෂික සේවා ගාස්තුව ගෙවීම.	සභා අරමුදල්	Vectra Elevator Engineers (pvt) Ltd නො. 46 - 3 /ඒ, ආසිරි පෙදෙස, මහර, කඩවත.	141,450.00
06	සීතාවක ප්‍රාදේශීය සභාවට අයත් සියලුම පෙර පාසල් වන ඉගෙනුම ලබන දරුවන්ට නොදිරන කසල කළමනාකරණය පිළිබඳව අවබෝධයක් ලබාදීම සඳහා ඊට අනුමත වර්ෂ වලින් බාස්කට් 1400 ක් ලබා දීම වෙනුවෙන් වූ ඇස්තමේන්තුව	සභා අරමුදල්	G S ජලාස්ටික්, නො.15, අත්තිඩිය, දෙහිවල.	294,000.00

05 - (16) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

සීතාවක ප්‍රාදේශීය සභාවට අයත් සුදුවැල්ල, ගලගෙදර හා තුන්තාන ආදාහනාගාරයන්හි ආරක්ෂක සේවා සැපයීම සඳහා පැය 12 සේවා මුර ක්‍රමයට ආරක්ෂක නියාමකයින් 06 දෙනෙකු බස්නාහිර පළාත් සභාවේ වෙස්ප්‍රෝ ආරක්ෂක සේවාව මගින් ලබා ගැනීම සඳහා 2019.01.01 දින සිට 2019.12.31 දින දක්වා එක් නියාමකයෙකුට පැය 12 එක් සේවා මුරයක් සඳහා රු.1317.00 ක් බැගින් ගෙවීම සඳහා වෙස්ප්‍රෝ ආරක්ෂක සේවාව සමඟ ගිවිසුම් ගත වී ආරක්ෂක සේවාව ලබා ගත යුතු යැයි මම මෙම ගරු සභාවට යෝජනා කරමි.

05 - (17) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

කළුඅග්ගල, සුදුවැල්ල, මහාබෝධි විහාරාධිපතිත්වය දරණ කොරියාවේ ප්‍රධාන සංඝනායක ශ්‍රී ධම්මානන්ද ධම්මිස්සර වංශාලංකාර විශ්ව කීර්ති ශ්‍රී පණ්ඩිත ආචාර්ය වෙලන්තින්තෝ වාචිස්චර ස්වාමීන් වහන්සේ විසින් විහාරස්ථානයට යාබදව,

විහාරස්ථානයට අයත් භූමියක පවත්වාගෙන යනු ලබන වින්සෙස් පෙර පාසලේ පරිපාලන කටයුතු අවබෝධතා ගිවිසුමක් මගින් සිතාවක ප්‍රාදේශීය සභාවට පවරා ගත යුතු යැයි මම මෙම ගරු සභාවට යෝජනා කරමි.

05 - (18) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

1987 අංක 15 දරණ ප්‍රාදේශීය සභා පනතේ 12 වගන්තිය හා 1989 අප්‍රේල් 17 අංක 554/5 දරණ අති විශේෂ ගැසට් නිවේදනයේ සඳහන් 1988 ප්‍රාදේශීය සභා රීති (මූල්‍ය හා පරිපාලන) වලට අනුකූලව සිතාවක ප්‍රාදේශීය සභාවේ 2019 වර්ෂයට අදාලව පහත සඳහන් කාරක සභා පත් කළ යුතු යැයි මම මෙම ගරු සභාවට යෝජනා කරමි.

- 01. මුදල් හා ප්‍රතිපත්ති සැකසීමේ කාරක සභාව
- 02. නිවාස හා ප්‍රජා සංවර්ධන කාරක සභාව
- 03. කාර්මික සේවා කාරක සභාව
- 04. පරිසර හා පහසුකම් කාරක සභාව
- 05. ටෙන්ඩර් මණ්ඩලය

05 - (19) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.

කොළඹ දිස්ත්‍රික්කයේ නැගෙනහිර හේවාගම් කෝරළයේ සිතාවක ප්‍රාදේශීය ලේකම් කොට්ඨාසයේ අංක 442/බී එළමලවල ග්‍රාම නිලධාරී වසමේ පැල්පොල එළමලවල (පින්තවල) ප්‍රධාන මාර්ගයෙන් ආරම්භ වී කේ.එල්.ඩී. තිලකවර්ධන මහතාට අයත් කොස්ගහවත්ත ඉඩමෙන් අවසන් වන දිගින් මීටර් 136.30 ක් හා පළල මීටර් 4.0 ක් වන "පැල්පොල එළමලවල ප්‍රධාන මාර්ගයේ අතුරු මාර්ගයක් වන ලයිට් පාර" සිතාවක ප්‍රාදේශීය සභාවට පවරාගෙන සංවර්ධනය කළ යුතු යැයි මම මෙම ගරු සභාවට යෝජනා කරමි.

05 - (20) ගරු ප්‍රාදේශීය සභා මන්ත්‍රී මේරි මාග්‍රට් මල්ලිකාරච්චි මැතිතුමිය විසින් යෝජනා කරයි.

හංවැල්ල නගරයේ දිසා වත්තේ සිට ප්‍රධාන පාරට සම්බන්ධ වන අතුරු පාර (හංවැල්ල හටුන් නැණලේ බැංකුව ඉදිරිපිට මාර්ගය) " සීZටා ජයසූරිය" නමින් නම් කිරීම සුදුසු බවට මම මෙම ගරු සභාවට යෝජනා කරමි.

05 - (21) ගරු ප්‍රාදේශීය සභා මන්ත්‍රී ලියනගේ වන්දන කුමාර මැතිතුමා විසින් යෝජනා කරයි.

සිතාවක ප්‍රාදේශීය සභා බල ප්‍රදේශය තුළ නඩත්තු කළයුතු මාර්ග, ගොඩනැගිලි හා කාණු පද්ධතිය කඩිනමින් අඩු වියදමින් ගුණාත්මකව නඩත්තු කටයුතු සිදුකර ගැනීමේ අරමුණින් පිහිටුවන ලද සිතාවක ප්‍රාදේශීය සභා වැඩ ඒකක ව්‍යාපෘතිය 2019.02.15 දින අවසන් වීමට නියමිතව ඇති බැවින් ඉහත අරමුණු වඩාත් හොඳින් ඉටුකර ගැනීමට සඳහා වැඩ ඒකක ව්‍යාපෘති කාලසීමාව 2019.02.16 දින සිට 2020.02.15 දක්වා වසරක කාලසීමාවක් දක්වා දීර්ඝ කළයුතු යැයි මම මෙම ගරු සභාවට යෝජනා කරමි.

05 - (22) ගරු ප්‍රාදේශීය සභා මන්ත්‍රී ලියනගේ වන්දන කුමාර මැතිතුමා විසින් යෝජනා කරයි.

සිතාවක ප්‍රාදේශීය ලේකම් කොට්ඨාසයේ මාවතගම අංක 444/සී බටහිර ග්‍රාම සේවා වසමෙහි පිහිටි දෙල්ගහවත්ත ඉඩම මැදින් දිවෙන මාර්ගය දේවක වැලිකන්න මහතාගේ නිවස අසලින් ආරම්භ වී ඒ.ඩී. ආරියදාස මහතාගේ නිවස අසලින් අවසාන වේ. මෙම මාර්ගය අප ගමෙහි ගම්මුලාදැනිවරයෙකු සහ සමාජ සේවකයෙකු ලෙස කටයුතු කල ඩබ්ලිව් දොන්

සේනන් රාළහාමි යන අයට ගෞරවයක් ලෙස "ඩබ්ලිව් දොන් සේනන් රාළහාමි මාවත" ලෙස නම් කරමු යැයි මම මෙම ගරු සභාවට යෝජනා කරමි.

05 - (23) ගරු ප්‍රාදේශීය සභා මන්ත්‍රී මංජුල වීරරත්න මැතිතුමා විසින් යෝජනා කරයි.

සිතාවක ප්‍රාදේශීය සභා බල ප්‍රදේශයේ පවතින වතු වල ජනතාව සඳහා වතු ඉඩම් වලින් වෙන් වූ සුසාන භූමි නොමැතිවීම තුළ වතු ජනතාව මහත් අසීරුතාවයකට ලක්ව ඇත. මේ දක්වා ඔවුන්ගේ මියගිය අයගේ දේහයන් මිහිදන් කල පසුව එම ඉඩම් පසුව වගාව සඳහා යොදවා ගැනීම නිසා පසුව ඔවුන්ට ගෞරව ආචාර කිරීම පවා තැනක් සොයා ගැනීමට නොහැකි වේ. මේ නිසා පසු කාලයේදී මිය ගිය අය සිහිකර පහනක් දැල්වීමටවත් අවස්ථාවක් වතු ජනතාවට උදා වන්නේ නැත. මේ තත්වය බේදනීය තත්වයකි. එබැවින් මෙම වතු ජනතාව වෙනුවෙන් සිතාවක ප්‍රාදේශීය සභාව මැදිහත්ව බල ප්‍රදේශයේ පිහිටි සියලු වතු සමඟ හා රජය ආයතන සමඟ සාකච්ඡා කර කඩිනමින් වතු ආශ්‍රිතව වෙන් වූ සුසාන භූමි ඉදිකිරීමට අවශ්‍ය කටයුතු සිදු කල යුතු යැයි මම මෙම ගරු සභාවට යෝජනා කරමි.

මෙම යෝජනාවේ පිටපත් ප්‍රාදේශීය ලේකම්වරුන්ට, වතු යටිතල පහසුකම් අමාත්‍යතුමාට, හින්දු ආගමික කටයුතු අමාත්‍යතුමාට, පළාත් පාලන විෂයභාර අමාත්‍යතුමාට මෙන්ම අතිගරු ජනාධිපතිතුමාට හා ගරු අග්‍රාමාත්‍යතුමාට යොමු කරන මෙන්ද කාරුණිකව දන්වමි.

06.කාරක සභා වාර්තා.

- 06 - (01) 2018.12.24 පරිසර හා පහසුකම් කාරක සභා රැස්වීමේ වාර්තාව.
- 06 - (02) 2018.12.24 කාර්මික සේවා කාරක සභා රැස්වීමේ වාර්තාව.
- 06 - (03) 2018.12.27 නිවාස හා ප්‍රජා සංවර්ධන කාරක සභා රැස්වීමේ වාර්තාව.
- 06 - (04) 2018.12.28 මුදල් හා ප්‍රතිපත්ති සැකසීමේ කාරක සභා රැස්වීමේ වාර්තාව.
- 06 - (05) 2018.12.12 ටෙන්ඩර් මණ්ඩල රැස්වීමේ වාර්තාව.
- 06 - (06) 2018.12.28 ටෙන්ඩර් මණ්ඩල රැස්වීමේ වාර්තාව.

07.ලැබීම් හා වියදම් පිළිබඳ මාසික ප්‍රකාශ.

- 07 - (01) 2018 නොවැම්බර් මාසය ලැබීම් හා වියදම් පිළිබඳ ප්‍රකාශය.

08. ගරු ප්‍රාදේශීය සභා මන්ත්‍රීවරුන්ගේ පෞද්ගලික ප්‍රකාශ.